

खंड 'क' - अपठित बोध

प्र. 1

निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए ।
महात्मा गांधी सादा जीवन पसंद करते थे और हाथ के कते और बुने खददर के मामूली वस्त्र पहनते थे, किन्तु अपने उच्च विचारों के कारण वे संसार में बंदनीय हो गए । एक बार जब इंग्लैण्ड में गोलमेज सम्मेलन होने वाला था तो महात्मा जी को भी वहाँ बुलाया गया । उन्हें देखकर वहाँ के लोगों ने सोचा कि यह लँगोटी पहनने वाला आदमी इस महत्वपूर्ण सम्मेलन में क्या भाषण देगा । किन्तु जब गाँधी जी ने भाषण दिया तो लोग दंग रह गये । ऐसी होती है जीवन में सादगी और विचारों की उच्चता की शक्ति ।

ईश्वरचन्द्र विद्यासागर के जीवन की सादगी भी उल्लेखनीय है । प्रस्तुत उदाहरण से यह स्पष्ट हो जाएगा । एक बार एक अंग्रेज ईश्वरचन्द्र से मिलने आया । उसके साथ कुछ सामान था । रास्ते में उसे ईश्वरचन्द्र मिल गये । वे इतने मामूली कपड़े पहने हुए थे कि कोई भी उन्हें देखकर यह नहीं कह सकता था कि यह इतने बड़े विद्वान् है । अंग्रेज ने उन्हें मजदूर समझकर कहा, "भेरा यह सामान ईश्वरचन्द्र विद्यासागर के मकान तक ले चलो ।" ईश्वरचन्द्र ने कहा, "बहुत अच्छा ।" जब दोनों घर पहुँचे तो सामान रखकर ईश्वरचन्द्र ने बड़ी नम्रता से कहा, "कहिये, क्या कार्य है ? मैं ईश्वरचन्द्र हूँ ।" यह सुनकर वह अंग्रेज बहुत लज्जित हुआ और उनसे अपनी भूल के लिए क्षमा माँगी ।

अमेरिका के सर्वप्रथम राष्ट्रपति वाशिंगटन के पिता बहुत गरीब थे । वे लकड़ी बेचकर अपने परिवार का भरण-पोषण करते थे । अर्थात्वाव के कारण वे वाशिंगटन को पढ़ नहीं सकते थे, पर वाशिंगटन ने अध्ययन को जीवन का एकमात्र लक्ष्य बना लिया था । इसलिए किसी प्रकार पुस्तकों का प्रबंध करके रात को वे सड़क के किनारे बिजली की रोशनी में बैठकर पढ़ा करते थे । एक दिन ऐसा आया जब वे अमेरिका के सर्वप्रथम राष्ट्रपति बने । मनुष्य को अपना जीवन सादा बनाना चाहिए और विचारों को ऊँचा । यही महानता का चिह्न है ।

- क) गाँधीजी संसार में बंदनीय क्यों हो गए ? (2)
ख) अंग्रेज ने विद्यासागर को मजदूर क्यों समझा ? (2)
ग) गद्यांश में विभिन्न महान हस्तियों के उदाहरण द्वारा जीवन-मूल्य की क्या सीख मिलती है ? (2)
घ) महानता का चिह्न क्या है ? (1)

खंड 'ख' - व्याकरण

- प्र. 2 क) निम्नलिखित किन्हीं दो शब्दों में मूल शब्द व प्रयुक्त उपसर्ग को अलग कीजिए । (2)
1) विचित्र 2) संवाद 3) अत्युत्तम
ख) निम्नलिखित किन्हीं दो शब्दों में मूल शब्द व प्रयुक्त प्रत्यय को अलग कीजिए । (2)
1) खुदाई 2) आधारित 3) साहसिक
- प्र. 3 क) निम्नलिखित किन्हीं दो शब्दों में संधि कीजिए । (2)
1) गै + इका 2) उपरि + उक्त 3) मुनि + इंद्र
ख) निम्नलिखित किन्हीं दो शब्दों में संधि-विच्छेद कीजिए । (2)
1) राजर्षि 2) नयन 3) दयानंद

खंड 'ग' - पठित बोध

प्र. 4 निम्नलिखित प्रश्नों के उत्तर लिखिए - (2 + 2 + 1 = 5)

- क) पाश्चात्य देशों में शनी और निर्धन लोगों में क्या अंतर है ?
ख) शुक्रतारे के सामान किसे बताया गया है और क्यों ?
ग) अहमदाबाद से कौन-से दो साप्ताहिक निकलते थे ?
अथवा

धर्म के स्पष्ट चिह्न क्या हैं ?

- प्र. 5 आज धर्म के नाम पर क्या-क्या हो रहा है ? धर्म और ईमान के नाम पर किए जाने वाले भीषण (5)
व्यापार को कैसे रोका जा सकता है ? 'धर्म की आड़' पाठ के आधार पर उत्तर लिखिए ।

अथवा

'तुम्हारे मानने से ही मेरा ईश्वरत्व कायम नहीं रहेगा । दया करके, मनुष्यत्व को मानो, पशु बनना छोड़ो और आदमी बनो ।' कथन का आशय स्पष्ट करते हुए लिखिए कि आनेवाला समय किस प्रकार के धर्म को नहीं टिकने देगा ?

- प्र. 6 निम्नलिखित प्रश्नों के उत्तर लिखिए । (2 + 2 + 1 = 5)

क) 'अशु-स्वेद-रवत' का प्रतीकार्थ स्पष्ट कीजिए ।

ख) सुखिया का पिता किस सामाजिक बुराई का शिकार हुआ तथा उस पर कौन-सा आरोप लगाकर दंडित किया गया ?

ग) कवि ने जीवन-पथ को अग्निपथ क्यों कहा है ?

अथवा

बीमार बच्ची सुखिया ने अपने पिता से क्या इच्छा प्रकट की ?

- प्र. 7 'एक फूल की चाह' कविता का प्रतिपादय लिखिए । (5)

अथवा

'माँग मत', 'कर शपथ', 'लथपथ' शब्दों की पुनरावृत्ति द्वारा कवि पाठकों से क्या कहना चाहते हैं ? कवि सुखमय जीवन को त्यागकर क्या करने की प्रेरणा देता है ? 'अग्निपथ' कविता के आभार पर उत्तर लिखिए ।

- प्र. 8 तक्षशिला में आगजनी की खबर पढ़कर लेखक को हामिद खाँ की याद क्यों आती है ? पाठ के माध्यम से लेखक ने क्या समझाने का प्रयास किया है ? (5)

अथवा

'किसी पर धौंस जमाकर या मजबूर करके हम प्यार मोल नहीं ले सकते' हामिद खाँ ने यह कथन किस संदर्भ में कहा ? स्पष्ट कीजिए । हामिद खाँ के अनुसार ईमानदारी और मोहब्बत का मानवीय रिश्तों पर क्या असर पड़ता है ?

खंड 'घ' - लेखन कार्य

- प्र. 9 दिए गए संकेत-बिंदुओं के आधार पर किसी एक विषय पर 80-100 शब्दों में एक अनुच्छेद लिखिए- (5)

क) राष्ट्रीय एकता -

● एकता सफलता की कुँजी ● समाज के हर इकाई में जरूरी ● एकता में बाधक तत्व

ख) परीक्षा के कठिन दिन -

● परीक्षा की उपयोगिता ● परीक्षा-जीवन की कसौटी ● परीक्षा में सफलता के उपाय

ग) अंतरिक्ष में बढ़ते क्रियाकलाप

● भूमिका ● मानव के अंतरिक्ष में बढ़ते कदम ● भविष्य

- प्र. 10 छात्रावास में रह रहे छोटे भाई के द्वारा की गई मोबाइल फोन की माँग पर उसे इस आयु में (5)
मोबाइल फोन का उपयोग न करने की सलाह देते हुए पत्र लिखिए ।

अथवा

अपने दादाजी द्वारा जन्मदिन पर भेजे गई शिक्षाप्रद पुस्तकों के सुंदर उपहार हेतु उन्हें एक धन्यवाद पत्र लिखिए ।